

महाभाग्य श्री भरत लाल उकीर भरियुनि अखियुनि सां परे खां ई दिठा पंहिजा प्राण प्यारा दिलिबर भायड़ा ! विशाल हृदय, सुन्दर लंबियूं भुजाऊं, गौर श्याम रूप अभिराम, सुखमा धाम श्री लक्ष्मण राम ! मस्तक ते जटाऊं, कमल नयन, रिशियुनि मुनियुनि वांगे वलकल वस्त्र पियल। प्रभू श्री राम चंद्र जे भरिसां जगत वन्दनीया साकेत स्वामिनि श्री स्वामिनि महाराणी बृजमान आहिनि। भरिसां बाणनि जी भथी रखी आहे। प्रभू अ कर कमल में बाणु शोभी रहियो आहे। भरत लाल जे मन वठी डुक पाती पर शिथिलु शरीर साथु न दिनो।

गुलिड़नि जहिड़नि नेणनि मंझा टप टप आंसू वहण लगा। इंए पियो भासे त शील वान भरतु पंहिजे साहिब जे सनिमुखि वजण में माता जी कुटिल करिणी अ करे सकुचाइजी लज्ज जी गप ऐं दुबणि में फासी पियो आहे।

प्रेम देव घणो ज़ोरु लगाए धीरजु देई चिकणि मां खेसि चाढ़ण जी कोशिश कई। एतिरे में अन्तरयामी श्रीराम भरत जी व्याकुलु हालति दिंसी प्रेम में अधीर थी तकिड़ा तकिड़ा कदम खणी आहे अनुरागी अदा ! मां पाण थो अचां, तूं मांदो न थीउ। मुंहिजा मिठा लाल ! छो एद्दी आतुरता सां बेवसि थियो आहीं ? आउ लाल,

आउ। इयें चंवदे प्रभू मिठे परियां खां दंडवत कंदे भायड़े भरत खे  
डोड़ी वजीं उथारे भाकुर में भरियो। भायड़नि जे उन स्नेह  
मिलण सां ज़णु कल्पनि जे विछोड़े जी मन जी पीड़ शांति थी वेई।

प्यारल श्रीराम ऐं सुकुमार भायड़े भरत जी सभु देवताऊं जै जै  
मनाए गद् गद् थियण लगा।